

சத்தியவேத

பாதுகாவலன்

"கர்த்தர் நகரத்தைக் காக்காவிட்டால் அதைக்காக்கிறவன் கண்விழிப்பது வீண்"

சமூக சேவைக்கு
மக்கள் முன்வரவேண்டும்

பாலர், வாலிபர் நலன்காக்கும் சங்கத்தின் 16-வது வருடாந்த கூட்டத்தில் ஸ்ரீலங்கா ஜனாதிபதி விஸ்வியம் கோபல்லாவ தலைமை வகித்து ஆற்றிய சொற்பொழிவில்: இந்நாட்டில் சமூக சேவை செய்வதற்கு மக்கள் போதுமான அளவு முன்வரா திருப்பதைப் பற்றிக் கவலை

தெரிவித்தார். ஒரு நாட்டின் கலாச்சாரத்தின் சிறப்பு அந்நாட்டு மக்கள் ஊதியம்கருதாது, ஏற்படும் கஷ்டநஷ்டங்களைப் பொருட்படுத்தாது, துன்பப்படும் பிறர் மேல்காட்டும் அனுதாபத்திலே அறியக்கூடக்கின்றது என்றார். பெறும் பணத்துக்காக ஆற்றும் சமூகசேவை

யிலும் தமது துன்பத்தின் பயனாகப் பிறரது துன்பங்களைக் களைய முன்வரும் சேவை பெருமடங்கு பெரிதானது என்பதை அவர் அன்று வற்புறுத்தினார்.

தேச புனரமைப்பை
ஊக்குவிக்க
பாக்கிஸ்தான் ஆய்சபை
விண்ணப்பம்

பாக்கிஸ்தான் தேசத்தில் தற்போதுள்ள ஆறுமேற்றி ராசன தலைவர்களும் அண்மையில் அத்தேச கத்தோலிக்கர்களுக்கு விடுத்தள்ள அறிக்கையில், கத்தோலிக்கர்கள் அத்தேசத்தில் சிறு தொகையினரே என்பதைப் பொருட்படுத்தாது, அல்லோல கல்லோலப்பட்டிருக்கும் தமது தேசத்துக்கு அரசியல்பலமூட்டவும், நீதி, உண்மை, சமாதானம் என்னும் அடிப்படையில் அதை வளர்க்கவும், வறுமையை யும், இன, சமய, குரோதங்களையும் அகற்றவும் தம்மாலான யாவற்றையும் செய்யுமாறு கேட்கப்பட்டிருக்கின்றனர்.

குணம்வாய்ந்த நிர்வாகத்தையும் பாப்பாசர் புகழ்ந்து பாராட்டியிருக்கின்றார்.

இவ்வார அமைதி
வட அயர்லாந்தில் முக்கியமானது

வட அயர்லாந்து தேசத்திலே இவ்வாரம் அமைதி நிலவத் தொடங்கியிருக்கின்றது. புரட்சிக்கார ஐரிஸ் சைனியத்தினரும், வன்செயல் சார்புள்ள புரொட்டெஸ்தாந்தினரும் தெய்வதீனமாக பரீட்சார்த்தரீதியில் அமைதியைக் காப்பாற்ற சம்மதித்திருப்பது பெருமகிழ்ச்சிக் குரியதே. இந்த அமைதி ஒரு வாரகாலம் நீடிக்குமா ல் பிரிட்டிஸ் அரசாங்கம் இராணுவ முறைகளைப் பெரிதும் தணிப்பதாகவும், தடைமறியலில் பல நூற்றுக்கணக்காக

இருக்கும் இரு பகுதியினரையும் விடுதலை செய்வதாகவும் எத்தனித்திருக்கின்றனது. ஆகவே, நிரந்தரமான அமைதி இப்பகுதியில் நிலவ வது இவ்வாச சம்பவங்களிலே பெருமளவு தங்கியுள்ளது. மகிழ்ச்சி தரும் இந்த நிலைமைக்குப் பெருமளவு பொறுப்பாளியானவர் வட அயர்லாந்து கருமங்களை நேரில் கவனித்துவர ஆங்கில பிரதம மந்திரியினால் நியமிக்கப்பட்ட வைறலோ என்னும் திறமைக்க பெரியாரே.

ஹெல்டர் அடிகளாருக்கு
இங்கிலாந்தில்
பெரும் வரவேற்பு

பிரேசில் தேச அதிமேற்றி ராணியார் ஹெல்டர் கமற அடிகளார் இங்கிலாந்த தேச "நீதியும் சமாதானமும்" என்னும் இயக்கத்தினரின் வரவழைப்பின் பயனாக ஆங்கில நாட்டில் ஒரு வாரம் செலவு செய்தார். உருவத்தில் சிறிய இம்மேற்றி ராணியார் வறிய வர்களின் நண்பன் எனவும், "மார்க்சிய மேற்றி ராணியார்" எனவும் அவருக்கு வறியவர் மேலுள்ள அனுதாபத்தினால் உலகில் பெயர் பெற்றுள்ளார். இங்கிலாந்தில் அவர் இருந்த ஒரு வாரத்தில் சொற்பொழிவுகள் பல இடங்களிலும் செய்யுமாறு கேட்கப்பட்டிருந்தார். இவரது அபிப்பிராயங்களை நேரில் கேட்பதற்காகப் பல்லாயிரக்கணக்கானோர் பெருந்தூர பயணங்கள் செய்துள்ளனர். ஆங்கில நாட்டு வாடுனாவி நிலையமும், தொலைக் காட்சி நிறுவனமும் அடிகளாரது அபிப்பிராயங்களைப் பொதுமக்கள் அறிந்து கொள்ளப் பெரிதும் உதவின.

மேல்நாட்டு
முறைகள்யாவும்
சிறந்தனவல்ல

தேசிய சினு வெணப்படும் தைவான்தீவு(பேர்மோசா) பிரிவினாள்ள அதிமேற்றி ராணியார் ஸ்ரானிஸ்லாஸ் லோ குவாஹ் அடிகளார் அங்குள்ள துறவிகள் கன்னியர்களுக்கு அண்மையில் செய்துள்ள உப தேசத்தில் சின நாகரிகத்தின் பழைமையைச் சட்டிக்காட்டி, மேல்நாட்டு முறைகளே யாவற்றிலும் சிறந்தன வென்கொள்ளாது, கிறிஸ்தவ விசுவாசத்துக்கு முரண்படாத யாவற்றிலும் பழைய சின முறைகளைக்கைவிடாது, நியாயமான வற்றைப்பேணி வரக்கேட்டிருக்கின்றார். சினர்கள் கிறிஸ்தவ துறவிகளிலே பெளத்தமதத் துறவிகளின் முறையைக் காணாதுவிடும் பெரும் ஏமாற்றம் அடைகின்றனராதலால் பெளத்தமதத் துறவிகளின் வர்ப்புக்கை முறைகளைக் கூடியளவு கிறிஸ்தவ துறவிகள் பின்பற்றுவது வேதபோதக கருமங்களில் பயன் தருமென்பது அடிகளார் ஊட்டும் புத்திமதியாகும்.

எண்பது வயதுகண்டார்
கருதினால் மின்ட்சென்ரி

கம்பூனிஸ்த ஆட்சியிலுள்ள கத்தோலிக்க நாடாகிய ஹங்கேரிய திருச்சபையின் மேலதிகாரியாக விளங்கியிருந்தவரும், அங்கு கம்பூனிஸ்த ஆட்சியாளரின் வேதவிரோத துன்புறுத்துதல்களுக்குள்ளாகிப் பலவருட்காலம் சிறைவாசஞ் செய்தவரும், அங்குள்ள அமெரிக்க தூதரகத்தில் அடைக்கலம் புகுந்து அதிலே 15 வருடகாலம் சஞ்சரித்திருந்தவருமான கருதினால் மின்ட்சென்ரி ஆண்டகை தமது சுயநாட்டை விட்டுப் பிரிந்தும் பிரியாதவர்போல் அயலிலுள்ள ஆஸ்திரிய நாட்டின் தலைப்பட்டணமாகிய வீடியென்னா நகரிலே இன்று

சௌகரியமாக வாசஞ்செய்து வருகின்றார். இவர் சமீபத்தில் தம்முடைய 80 ஆவது பிறந்த பெருநாளைக் கொண்டாடியபோது, சின்னப்ப பாப்பாசர் அவரை வாயாமனமா வாழ்த்தியிருக்கின்றார். "ஒசெர் லாத்தோரே ரோமாலே" என்ற வத்திக்கான்பத்திரிகையின் முற்பக்கத்தில் வெளிவந்துள்ள திருமுகம் ஒன்றில் கருதினால் ஆண்டகையின் தியாகமிக்க சமயாபிமானப்போக்கையும், தம்முடைய பதவியில் அவர்காண்பித்துள்ள மனுத்தன்மைவாய்ந்த குணதீசயங்களை யும், விசுவாசிகளுக்கு சேவையாற்றியுள்ள அநேக வருடங்களிலும் அவரின் பெருங்

புதிய ஐந்து திருக்காய வரத்தர்

நமது இரட்சகரின் ஐந்து திருக்காயங்கள் தம்மிலே அற்புதமாகப்பதியப்பெற்று அகிலமுழுவதும் பிரஸ்தாபமாக அறியப்பட்டிருந்து இற்றைக்கு மூன்று ஆண்டுகளின்முன்பாமபதமடைந்த கப்புச்சின் சபையைச் சேர்ந்த பியோசுவாமிகள் சீவந்தராயிருந்த காலத்திலேயே அவர் வாழ்ந்திருந்த பியெற்றெல்சினு பதியானது பெரிய யாத்திரைத்தலமாக விளங்கலாயிற்று. அவரைத் தொடர்ந்து இத்தாலியிலேயே இன்று மற்றேர் ஐந்து திருக்காய வரத்தர் தோன்றியிருக்கின்றார். ரோமை நகரிலிருந்து சுமார் 20 மைல் தூரத்திலே நீளுந்து களாலும், ரோமானிய புராதன மாளிகையாலும் பெயர் பெற்று, உல்லாசப் பிரயாணிகளால் நன்கறியப்பட்டுள்ள ரிவோலி எனுமிடத்துக்குச் சமீபமான சான் விறேறேறி

லே என்ற சிறுகிராமத்தில் வசிப்பவரான 40 வயதுடைய பிறதர் பிறுஜிலே புறெலி என்பவரே இந்தப்புதிய ஐந்து திருக்காய வரத்தாவார். பியோசுவாமிகள் வாழ்ந்த பதியைப் போன்று இதுவும் இன்று பிரஸ்தாபம் பெற்று வருகின்றது. இவரால் இங்கும் போலயம் ஒன்றுகட்டியெழுப்பப்படுகிறது. பத்திக்கிரிய சாமான்கடைகளும், விடுதிகளும், போசனசாலைகளும் காட்சியளிக்கத் தொடங்கிவிட்டன. இத்தாலியின் பல்வேறுபகுதிகளிலிருந்தும் மக்கள் இங்கும் சென்று கொண்டிருக்கிறார்கள். இப்பரிசுத்த சந்நியாசியாரின் ஆலோசனையையும், புத்தி போதனையையும் வேண்டிப் பிரத்தியேகபேட்டிகளுக்குப் பலவாரங்களுக்கு முன்னதாகவே பலரும் ஏற்பாடு செய்து கொள்ளுகிறார்கள்.

லூர்துபதியில் காணத்தானம்

இங்கிலாந்திலே மான்செஸ்டர் நகரிலுள்ள சம்பேதுரு, சம்பாவினு மத்திய கலாசாலையைச் சேர்ந்த மாணவர்களும், மாணவிகளும் சேர்ந்து லூர்துபதியிலே வலதுகுறைந்த யாத்திரிகர்களான பிள்ளைகளுக்கென்று கட்டப்பட்டுவரும் ஒசன்னா விடுதிகளை இரண்டு சதுர யார்காணி வாங்கிக்கொடுத்திருக்கின்றார்கள். இவர்கள் சமீபத்திலே தங்கள் உடற்பயிற்சி ஆசிரியர் தலைமையில் 36,000 வர்த்தக தபால் முத்திரைகளும், பணமாகப் பத்துப் பவுணும்சேகரித்து இந்த இரண்டு சதுர யார் நிலத்தையும் வாங்கினார்கள். இந்தவிடுதி லூர்துபதி மகாலயங்களுக்கு மேலாகக் காட்சியளிக்கும். ஒரு குன்றின்மீது கட்டப்படுகிறது.

புதிய கல்வி முறைக்கு
கத்தோலிக்க
கல்லூரி அதிபரின் ஆதரவு

கொழும்பு சஞ்சுகையப் பர் கல்லூரி அதிபர் வீரக் கொடி சுவாமியார் இலங்கைக் கலாசாலைகளில் அரசாங்கத்தாரால் நவமாகப் புகுத்தப்பட்டிருக்கும் கல்வி முறையைப் பாராட்டி இவ்வருடம் சஞ்சுகையப்பர் கல்லூரிப்பரிசளிப்பு விழாவில் புகழ்ந்து பேசியிருக்கின்றார். இப்பரிசளிப்புவிழா அக்கல்லூரியில் நடத்தப்பட்ட 71-வது பரிசளிப்பு விழாவாகும். பிரதமவிருந்தினராக உயர்நீதிமன்ற நீதியரசர் G.P.A. சில்வா அவர்கள் வரவழைக்கப்பட்டிருந்தார். இந்நாட்டு மக்களின் சீவியத்துக்கும், தேவைக்கும் தகுந்ததாக புதுமுறைக்கல்வி மிகத்துணிவுடனும் வருங்கால நோக்கத்துடனும் அமைக்கப்பட்டு வருவதைத் தலைவர் சுவாமி

யார் பாராட்டினார். இத்தகைய முறை பல வருடங்களுக்கு முன்பாகவே நிறுத்தப்பட்டிருந்தால் இன்றுள்ள வேலையில்லாத தண்டாட்டத்துக்கும் உயர்தரக் கல்வியில் செலவழிக்கப்படும் பணம் வீணாவதற்கும் இடமிருந்திருக்க மாட்டாது என சுவாமியார் கூறினார்.

யுத்த விதிகள்
ஆராயப்பட்டன

சர்வதேச செஞ்சிலுவைச் சங்கத்தின் முயற்சியின் பயனாக, 75 தேசங்களிலிருந்து 350 சட்டநிபுணர்கள் அடங்கிய ஒரு சபை, ஐக்கிய நாடுகளின் ஸ்தாபனத்தின் ஆதரவில் யுத்தவிதிகள் பல (தொடர்ச்சி 3-ம் பக்கம்)

நிதான புத்தியுடையவர்கள் நிலை நிறுத்தி, சிந்தித்து, சீர்தூக்கிப் பார்த்தால் உலகிலுள்ள பிராணிகள் அனைத்திலுமே கொடுமை செய்வதில் தலை சிறந்த — நிகரற்ற பிராணி — மனிதன்.
— ஓர் அறிஞர்

சத்தியவேத பாதுகாவலன்

பசாசின் சக்தி

இக்காலத்தில் திருச்சபையில் நிகழும் குழப்பங்களுக்கெல்லாம் பசாசுதான் காரணமென்று பரிசுத்த பாப்பாசர் கூறியதாகச் சமீபத்தில் ஒருசெய்தி வெளிவந்தது. பரிசுத்த ஆவியானவரால் வழிநடத்தப்படும் திருச்சபையில் இவ்வளவு குழப்பங்களை உண்டாக்கப் பசாசுக்கு வல்லமையிருப்பதைக் காண எமக்கு வியப்பாயிருக்கின்றது. ஆனால், கிறிஸ்துநாதரின் திருச்சபையை அழிப்பதே பசாசின் நோக்கமென்பதையும் அதற்காக அது எந்தக் கோலத்தையும் கொள்ளும் என்பதையும் நாம் மறந்துவிடலாகாது.

வத்திக்கான் திருச்சங்கத்தின் விளைவாகக் கிடைத்த சுதந்திரத்தைத் தவறானவழியில் பயன்படுத்தி, கிறிஸ்தவ கோட்பாடுகளுக்குப் பங்கம் விளைப்பவர் செயல் நிச்சயமாகப் பசாசின் தூண்டுதலினால் ஏற்பட்டதென்று சொல்லலாம். மற்றெந்தக் காலத்தையும்விட திருச்சபையின் எதிர்ப்புக்கள் வலுத்திருப்பது எம்மைத் திடுக்குறச் செய்வதாயினும், அது இன்றைய உலகின் போக்கு என்பதை மறந்து விடலாகாது. உலக அரசியலிலும் அதிகாரத்தை எதிர்ப்பதும், அரசுகளைக் கவிழ்ப்பதும் இன்று அன்றாட நிகழ்ச்சிகள். சுதந்திரத்தைத் தவறானவழியில் சிலர் உபயோகிக்கிறார்கள் என்பதற்காகத் திருச்சபையில் சுதந்திரம் கூடாது என்று வாதிப்பது சரியல்ல. திருச்சபை சமீபகாலத்தில் மேற்கொண்ட சீர்திருத்தங்கள் யாவும் தூய ஆவியானவருடைய தூண்டுதலால் நிகழ்ந்தவையே. ஆகவே, குழப்பத்துக்குக் காரணம் திருத்தங்களல்ல, அவற்றை ஏற்கத் தெரியாத மனோநிலைதான்.

புனித சின்னப்பர் தெசலோனியருக்கு எழுதியிருப்பதில் ஒரு பெரும் புரட்சியைப்பற்றிக் குறிப்பிடுகின்றார். திருச்சபையின் பிதாக்களும் அதைப் பலவாறு விளக்கியிருக்கிறார்கள். இப்பெரும்புரட்சி எத்தகையது; அது எப்போது நேரும்? அது இறுதிக்காலத்திலே நேருமென்றும், திருச்சபையிலிருந்து ஏராளமானோர் விலகிச் செல்வதே அப்புரட்சியாகுமென்றும் விளக்கம் கூறுகிறார்கள். ஆயினும், கிறிஸ்துநாதரே ஈற்றில் வெற்றிகொள்வார் என்றும் புனித சின்னப்பர் கூறுகிறார்.

தற்காலத் தீர்க்கதரிசியாகிய புனித டிமொன்தேபேட் உறுதியாக எடுத்துரைப்பது என்னவென்றால் இப்புரட்சியுடன் உலகம் முடிவடையாது. மரியாயின்மூலம் கிறிஸ்துநாதர் பெரியதொரு வெற்றியை ஈட்டுவார். பாம்பின் தலையை நசுக்குவது குறித்து கூறப்பட்ட தீர்க்கதரிசனம் அப்போதுதான் நிறைவேறும். இவ்வெற்றியைத் தொடர்ந்து கிறிஸ்துநாதரின் ஆட்சி உலகில் நடைபெறும். அதாவது, புதுப்பிக்கப்பட்ட கிறிஸ்தவ சமுதாயத்தில் கிறிஸ்துநாதர் மக்கள் உள்ளத்தில் ஆட்சிசெய்வார். இதே உண்மைகளைத் தேவதாயும் பாத்திமாபதியில் வெளிப்பிடிருக்கிறார்.

ஆகவே, உலகில் இன்று மலிந்தவரும் குழப்பங்கள் புனித சின்னப்பர் கூறும் புரட்சிக்கு அடிக்கோலினாலும் இறுதியில் மரியாயின் மாசற்ற இருதயம் வெற்றிகொள்ளும். அதைத் தொடர்ந்து உலகுக்கும், திருச்சபைக்கும் அமைதி பிறக்கும். இறைவனின் மக்கள் தமது வையாகிய பசாசு தோற்கடிக்கப்பட்டமையால் நிம்மதியோடு வாழ்வார்கள்.

வங்காளதேசமும் திருச்சபையும்

வடஇந்தியாவில் நவமாக உதயமாகியிருக்கும் வங்காள இராச்சியத்திலே திருச்சபைக்கு ஏற்பட்டுள்ள அத்தியாவசிய தேவைகளை முன்னிட்டும், அங்கு கத்தோலிக்க மக்கள் அனுபவிக்கும் கஷ்டநஷ்டங்களுக்கு நிவாரணமளிக்கும் முகமாகவும் ரோமை நகரிலே சமீபத்தில் கூடிமுடிந்த விசுவாசப்பாப்பு

தற்சபை ஒரு விசேட உபமான்யமாக 2லட்சம் டலர் அதாவது 18லட்சம் ரூபாவழங்கியிருக்கிறது. ஏற்கனவே பரிசுத்த பாப்பாசர் அனுப்பிவைத்த ஒரு லட்சம் டலர் அதாவது 9 லட்சம் ரூபாவைத் தொடர்ந்தே இப்பொழுது விசுவாசப்பாப்பு தற்சபை 18லட்சம் ரூபாவழங்கியிருக்கிறது.

அண்ணாவின் அஞ்சல்

அன்புத் தம்பி,

நலம். நலம்மலர்க. உனது கடிதம் கிடைத்தது. சென்ற கடிதத்தில் நான் குறிப்பிட்டபடி, "தொபியாஸ் தன் மகனுக்கு இறுதிக்காலத்தில் எதைக் கூறினார்" என்பதை அறிய ஆவல்கொண்டு வேதாகமத்தைத் தேடியதாயும் ஆனால் கிடைக்கவில்லையென்றும் எழுதியுள்ளாய். இந்த உனது பதிலைக்கண்டு நான் அதிசயமோ, ஆச்சரியமோ கொள்ளவில்லை. ஏனெனில், இதேபதில் வருமென்று நான் முன்பே அறிந்திருந்தேன்.

தம்பி,

எவ்வளவு வெட்கப்பட வேண்டிய ஒன்று, இவ்விடயத்தில் நான் உன்னைக் குறை கூறமாட்டேன். பெரும்பாலான கத்தோலிக்க குடும்பங்களில் வாழையடி வாழையாகத் தொடர்ந்துவரும் உண்மை நிலை ஆம், வேதாகம நூல் இல்லாதிருப்பது. எமது மீட்பராம் கிறிஸ்துவை வழிபடும் — எம்மிடமிருந்து பிரிந்துசென்ற பிறகிறிஸ்தவ சமயத்தைச்சார்ந்த குடும்பங்களிலோ வேதாகமநூல் இல்லாத குடும்பங்களைக் காண்பது அரிதிலும் அரிது.

வேதாகமத்தின் அருமை பெருமைகளை அருட்திருத்தர்கள் எவ்வளவு தூரம் எடுத்துச் சொன்னாலும் நாம் கேட்பதில்லை. "புதிய ஏற்பாடு" நூலையாகுதல் வாங்கித் தினமும் குடும்பத்திலுள்ளவர்கள் ஒன்றுசேர்ந்து ஒருசிறு பகுதியென்கிலும் வாசிக்கும் பழக்கத்தை நாம் மேற்கொள்ள வேண்டும். ஏனெனில், வேதாகமத்தை நாம் அறியாது — வாசித்துப் பாராது கிறிஸ்தவனென்று எப்படிப் பெருமைபேசிக் கொள்ளலாம் என்பதைச் சற்றுச் சிந்தித்துப்பார்.

வேதாகமம் உடனே வாங்குவது சிரமமென்றாலும் உனது ஜி. சி. ஈ. சாதாரண தேர்விற்குப் பாடத்திட்டமாக இருந்த புனித லூக்காஸ் சவிசேஷத்தையாகுதல் திரும்பத் திரும்பத் தினமும் வாசி. இவ்வாறு வாசிப்பதை உனது தினசரிகடமையாக — கடனாக இன்றுமுதல் கடைப்பிடித்து வாழ்வாதே.

தம்பி,

தொபியாஸ் கூறியதைப்பற்றிச் சொல்லவந்து பரிசுத்த வேதாகமத்தைப் பற்றிச் சொல்வதாக நீ எண்ணுவாய். எனினும் எனது அண்ணனின் குறைபாடு இதுவேனென்கினைத்து பொறுமையோடு வாசித்திருப்பாய்.

தம்பி,

தொபியாஸ் என்பவர் இன்றைக்கோ, நாளைக்கோ தனக்குச் சாவுவரும் என்பதை எதிர்பார்த்துப் பாயும் படுக்கையாகப் படுத்திருந்தார். மேல்மூச்சு, கீழ்மூச்சு வாங்க இதயத்திலே வேதனைப்புயல் வீச, முகம்வெளுத்துக் கண்களிலிருந்து நீர் அருவிபோற் பாய்ந்தோடத் தன் அருமை மகனைப் பக்கத்தில் இருத்தி, நடுங்கும் காங்களினால் அவனுடைய காங்களைப் பிடித்துக் கம்மியகுராவில், "என் அருமை மைந்தா! நீ உன் அண்ணையை அன்புசெய்; நீ அவளுக்கு எவ்வளவுதான் செய்தபொழுதிலும், அவளிடத்தில் நீபட்ட கடனைத் தீர்க்க உன்னால் முடியவே முடியாது. உன்னை ஈன்றெடுத்த அவன் எம்மாத்திரம் வேதனை அனுபவித்தான்? உனக்குப் பாலூட்டுவதற்கு அவள் எவ்வளவு சிரமத்தை மேற்கொண்டாள்? உன்னை வளர்த்து வாரிபனாக்குவதற்கு அவள் எவ்வளவு இன்னல் இடையூறுகளைச் சமாளிக்க வேண்டியிருந்தது? உனக்காக எத்தனையோ இரவுகள் அவள் உறக்கமின்றிக் கண்விழித்தாளே. நீ அவளது உதரத்தில் கர்ப்பம் தரித்தபோதும் உனக்கு அவள் பாலூட்டின போதும் உன் நலனைக்கருதி அவள் தனக்கு விருப்பமான தின்பண்டங்களைக்கூட உண்ணாமல் இருந்தாளே; நீ நோயுற்றபோது அவள் எத்தனை (தொடர்ச்சி 4-ம் பக்கம்)



நமது யாழ்ப்பாண மேற்றிராணியாராகிய மகா வந். ஜே. எமிலியானுஸ்பிள்ளை ஆண்டவர் அவர்கள் திருநாமங்கொண்ட பெருநாள் நிகழும் ஆடித்திங்கள் 20-ம்நாள் வியாழக்கிழமைவருகின்றது என்பதை அவரதுஞான மக்கள் அனைவருக்கும் ஞாபக முட்டுகின்றோம்.

அவர் எம் மத்தியில் மேலும் பல ஆண்டுகள் சுகபலத்துடனும், தீர்க்காயுசுடனும், சிறந்த ஞானத்துடனும் தமது ஞான மந்தையைச் சிறப்பாக ஆண்டுவிருந்த

தக்கதாகத் தெரியலான திருவருட்பிரசாதங்களை எல்லாம் மழைபோல அவர்மேல் பொழிந்தருளுமாறு இறைவன் திருவடிகளை இரந்து கொள்ளுவோம்.

பாதுகாவலன் பேரால் ஆண்டவர் அவர்களுக்கு மனமுலவந்த வாழ்த்து!

பூசை வழிகாட்டி

ஆடி-1972.

17. திங்கள் : நாட்பூசை [ப]
வாசகங்கள் : இசை. 1: 10—17
மத். 10: 34—11: 1.
18. செவ்வாய் : நாட்பூசை [ப]
வாசகங்கள் : இசை. 7: 1—9
மத். 11: 20—24.
19. புதன் : நாட்பூசை [ப]
வாசகங்கள் : இசை. 10: 5—7, 13—16
மத். 11: 25—27.
20. வியாழன் : நாட்பூசை [ப]
வாசகங்கள் : இசை. 26: 7—9, 12, 16—19
மத். 11: 28—30.
21. வெள்ளி : நாட்பூசை [ப]
வாசகங்கள் : இசை. 38: 1—6, 21—22, 7—8
மத். 12: 1—8.
22. சனி : புனித மரியமதலேனம்மா [வெ]
வாசகங்கள் : 2கொரி. 5: 14—17
அரு. 20: 1—2, 11—18.
23. ஞாயிறு : ஆண்டின் 16 ஆம் ஞா. [ப]
வாசகங்கள் : ஞான. 12: 13, 16—19.
உரோ. 8: 26—27,
மத். 13: 24—43 (24—30)

வண. சுவாமி வில்லியம் யேசுதாசன், ஓ. எம். ஐ. அவர்களின் மறைவு

கடந்த சில மாதங்களுள் யாழ்ப்பாண மேற்றிராசனம் தனது சிறந்த முதிய குருப்பிர சாதிகளிடம் பலரை இழந்து விட்டது. சென்ற 8-ந்தேதி சனிக்கிழமை மேற்றிராசனம் முழுவதிலும் நன்கு அறியப் பெற்றவரும், கால்வைத்த இடங்களிலெல்லாம் மக்களால் வெகுவாக நேசிக்கவும் சங்கிக்கவும் பட்டவருமான வண. வில்லியம் யேசுதாசன் சுவாமியார் கீர்த்தரில் கண்ணயர்த்தார். மரிக்கும்போது இவருக்கு வயது 76.

சுவாமியார் அச்சவேலியை தமது ஜனபதியாகக் கொண்டவர். சின்னஞ்சிறு பராயத்திலிருந்தே குருவாக வேண்டுமென்ற ஆவல அவரை ஆட்டி கொண்டது. தமது ஆரம்பகால வியை அச்சவேலியிலும், மற்றைய படிப்பை சம்பத்திரிசியார் கல்லூரியிலும் முடித்துக் கொண்டு கொழும்பு சென்று புனித பேர்ணுட் பெரிய குருமடத்தில் வேதசாஸ்திரங்கள் கற்று, காலஞ்சென்ற மகாவர். கியோமார் ஆண்டகை அவர்களால் 1924 பங்குனி 16 இல் குருவாக அபிஷேகிக்கப்பட்டார். அதே சமயத்தில் இவருடன் குருத்தவாபிஷேகம் பெற்ற மற்றைய குருமார் யாரெனில், வண. பி. பீற்றர் சுவாமியார், வண. சாள்ஸ் நவரட்னம் சுவாமியார், வண. என். யோசெவ் சுவாமியார். இவர்களில் வண. யோசெவ் சுவாமியாரே தற்போது சிவந்தராயிருக்கிறார்.

குருவாகியபின் யேசுதாசன் சுவாமியார் சம்பத்திரிசியார் கல்லூரி ஆசிரியராயும், மன்றர் சென் சேவியர் கலாசாலை,

மாதகல் சஞ்சுகசையப்பர் கலாசாலை அதிபராயிருந்து நெடுந் காலம் கல்வித் தொண்டாற்றி வந்து பின்னர் பேசாலை, மயிலிட்டி, ஊர்காவற்றுறை, யாழ்ப்பாணம் அடைக்கலமாதா கோவில், நாரத்தனை ஆதிரயம் விசாரணைப்பலகுகளில் பங்குக் குரவராகத் திருத்தொண்டாற்றிவரலாயினார். சில வருடங்களின் முன்னே சுகநிலைகுன்றியதால் ஒய்வுபெற்று பாஷையூர் புனித அத்தோனியார் ஆலயத்தில் தமது லான பணிகளைப் புரிந்து அமைதியாகச் சிவத்துவந்தார்.

சுவாமியார் ஒரு சிறந்த கல்விமான். தமது நேரத்தில் ஒரு வினாடிதன்னை வினாக்கையியாமல் பல சிறந்த உயரே கமான நூல்களை மக்களின் நன்மைக்காகப் பெரிதும் பிரயாசைப்பட்டு எழுதி அச்சேற்றியுள்ளார். அமைதி, அடக்கம், ஒழுக்கம், காலத்தவறுமை, கலாச்சாரம், பொறுப்புணர்ச்சி, பார்த்தனோக்கு ஆதிரயம் சிறந்த இலட்சணங்கள் சுவாமியாரில் என்றும் பிரதிபலித்துக் கொண்டிருந்தன. எல்லாவற்றுக்கும் மேலாக தமது குருத்தவ கடைமைகளை சுமத்திரையாக நிறைவேற்றுவதில் சுவாமியார் கண்ணுங்கருத்துமாக இருந்தார்.

இவ்வயத்தம குரவரின் அடக்கச் சடங்குகள் யாழ்ப்பாண ஆசனக் கோவிலில் அடுத்த நாள் 9-ந்தேதி துணை ஆயர் உணரணி ஆண்டகை அவர்களின் தலைமையில் நடத்தேறியது.

சமாதானத்தில் இளைப்பாறுவாராக.

யுத்த விதிகள்...

(1-ம் பக்கத் தொடர்ச்சி)
வற்றையும் ஆராய்ந்து அவற்றிற் பலவற்றைச் சீர்ப்படுத்திச் சென்ற ஒரு மாதகாலமாக ஆலோசனைகள் நடாத்தினர். போர்முனைகளில் சைனியங்களின் கையில் அகப்படும் பொதுமக்கள் எவ்வாறு விரைவில் விடுவிக்கப்பட வேண்டுமென்றும், யுத்த முயற்சிக்குப் பயன்படுத்தப்படாத கட்டிடங்களும் பிரதேசங்களும் குண்டுவிசுதுலுக்குத் தவிர்க்கப்படவேண்டுமென்றும், எத்தகைய குண்டுகள் தாக்குதல்கள் முற்றாக நீக்கப்படவேண்டுமென்றும் ஒழித்து நின்று சண்டை செய்யும் "கெறிலால்" என்னும் சண்டைக்காரர் எவ்வாறு கணிக்கப்பட வேண்டுமென்றும், இன்னொரு சண்டைப்பலவும் ஆலோசனைக்கு உட்பட்டன. செய்யப்பட்ட முடிவுகள் யாவும் யூ. என். துவின் பரிசீலனைக்கு விரைவில் கொண்டுவரப்படும்.

நன்மான 10-வது ஆண்டு நிறைவு ரூபக அறிக்கை

"என் யேசுவே, என் வாழ்நாளில் நான் உம்மையே விரும்பினேன்; இன்று உமது நிழலில் நான் இருக்கிறேன்."

எம் குடும்பத்தின் ஒளி விளக்காய்த் திகழ்ந்த எல்லார்க்கும் இனியதாக வாழ்ந்த என் அன்புக் கணவரும் எங்கள் அருமைத் தந்தையுமான திரு. ஞா. இ. ஆரோக்கியசாமி (இராசதுரை) இறைவன் திருவடி சேர்ந்த 10-வது ஆண்டு 16-6-72-இல் நிறைவுபடவதால் இதைக் கண்ணுறும் குருக்கள், கன்னியர், நண்பர், இனசனர், விசுவாசிகள் அனைவரும் அவரது ஆன்மா நித்திய இன்பபாற்றி அடைய மன்றாட அன்புடன் கேட்டுக் கொள்கின்றோம்.

பிரிவால் தயருறும்: மனைவி, மக்கள், மருமக்கள், பேரப்பிள்ளைகள், சகோதரி. "இம்மனுவேல் லொட்ஜ்" மாதகல்.

ஆடி அடங்கும் வையமடா

பணம், பட்டம், பதவி; எங்கு பார்த்தாலும் பாதவிப்பு. சிலர் பணம் பணம் என்று பறந்தடிக்கின்றனர். வேறுசிலர் உத்தியோகம், உயர்வு, புகழ் என்று அங்கலாய்க்கின்றனர். இன்னும் சிலர் ஏதோ ஒருவழியில் தம்மை மற்றவர்கள் மனதில் இல்லை, மாணிலத்திலே தம் கொடியை நாட்டிவிட விழ்ந்தடிக்கின்றனர். ஏதுவாயிருந்தாலும் என்ன? மாமுடி மன்னைய் இருக்கலாம். காணி பூமி, சொத்து மாடமாளிகை கோடி கோபுரம் இத்தனையும் உடைத்தாய் இருக்கலாம். இருந்தும் என்ன? ஒருநாள் வரும். அத்தனைக்கும் ஒரு முடிவு; எதற்கும் ஓர் எல்லை. நம் வாழ்விற்கே ஒரு விடிவு, நீர்க்குமிழிபோன்ற இந்தநிலை

மானிட ஜென்மம் எடுத்த யாவருக்கும் அந்த முடிவுவரும். நினைக்கிறாயா? சிந்திக்கிறாயா? ஏன் சிந்திக்கத் தயங்குகிறாய். நீ பாடுபட்டுத்தேடிப் புதைத்த பணமும் பூசித்துப் பூரித்த கட்டழகும், வஞ்சித்துப் பெற்ற வருவாயும் எல்லாம் அழிந்துவிடும். மாணத்துடன்

சிஸ். எம். வில்லியோசா, ஏ. சி. புனித ஊர்சலாமடம், பதுளை.

எல்லாம் மறைந்துவிடும். என்ன பரிதாபம். மாணிக்க இளவரசனை மாளிகையை விட்டு சுமந்துவிட்டால் திரும்பவும் நுழையமுடியாத முடிவு! அவனின் ஆஸ்திபாஸ்திகளை அனுபவிப்போர் யார்? அவனது வேலையாட்களே அவனை ஆறடி

கதவு இருப்பது வீட்டிற்குக்குறையா? நிறையா?" என்று கேட்டபோது, "ஆம் அது குறைதான். ஏனெனில் ஒரு நாள் இந்தக் கதவின் வழியாக உமது செத்த உடலைத் தூக்கிச் செல்வார்கள். நீர் அது உள்ள சகல சுகபோகங்களையும் விட்டுவிட்டுச் செல்ல நேரிடும்" என்றார்.

சலாடின எனும் மாபெரும் வீரன் தனது போர்வீரருக்குக் கூறியது, தனது செத்த உடலைப் புதைக்கக் கொண்டு செல்லும்வேளை ஒரு வீரன் ஒரு கம்பத்தில் தன் பிரேத அலங்காரச் சீலையைத் தாங்கி முன்சென்று, "இது தான் கடைசியாகச் சலாடின என்னும் மாவீரன் சவக்காலக்குக் கொண்டசெல்லும் பொருள்" என்று உரத்துக்கூறும் படி கட்டளையிட்டார். அந்தோ பரிதாபம். மாணத்தின் பின் உயர்ந்தவனையும் தாழ்ந்தவனையும் கண்டுபிடிப்பாயா? செல்வனையும் ஏழையையும் பிரித்துக்காட்டுவாயா? இறப்பு எல்லோரையும் சம்பபடுத்தும். இன்று உலகத்தைக் கட்டி ஆள விரும்பினால் நாளை உன்னை ஆறடிமண் கட்டியாளும், கடைசியாய் உன்னைப் புதைப்பது ஆறடிநிலத்தில். அதுதான் மேனிபுழுத்து உக்கி மண்ணோடு மண்ணாய் போகும்படி உன்மேனியின் சொந்தஇடம். நீ விரும்பினாலென்ன விரும்பாவிட்டாலென்ன? நிசமாய்ச் சேருமிடம். இதை நீ தெரிந்துகொண்டு ஏன் இறந்தத் தற்பெருமை, பொருமை, வஞ்சனை, சூதுவாது. உன்னைப் போல மற்றவனையும் வாழ்விடு. நன்மையை விரும்பு. தின்மையை விலக்கு. உன் கடைசிமுடிவை நினை. ஆத்துமாவை அலங்கரி. புண்ணியத்தைச் சேகரி. இன்றிருந்து நாளை உதிரும் மலர்போன்ற உன் முடிவை அடிக்கடி சிந்தி. சாவுவாமுன் உன்னைப் படைத்த பாமனின் கரங்களில் உன்னை ஒப்புவி. காலம் இருக்கும்போது கவனித்துக்கொள் நாளை என்ற வருங்காலத்தை நம்பாதே. வலோற்காரமாய் சாவு எங்களிடமுள்ளதைப் பறிக்கமுன்பு நாமே உலக ஆடம்பரங்களையும் அகக்காரச் செயல்களையும் நீக்கிவிடுவோம். சாவு எங்களை நன்மையில் நின்று பிரிப்பதில்லை. நன்மை நிறைந்த நல்ல தந்தையிடம் ஒப்படைக்கிறது. ஆதலால் பாசத்தின் இருப்பிடமாகிய தேவதாயிடம் இன்றும் எங்கள் மாணவேளையிலும் எங்களுக்காக வேண்டிக் கொள்ள வேணுமென்று இரந்து, சாவை அடிக்கடி நினைந்து பாவத்தை விலக்கி வாழ்ந்தெண்டிப்போமாக.

ஆறடி நிலந்தான் சொந்தமடா

யற்ற உலகில் எத்தனை ஆட்டம், எத்தனை ஓட்டம், நாடக மேடையாகிய உலகில் நடக்கிறோம், நடத்துக்கொண்டே இருக்கிறோம். சில நாடகம் சிறிது நேரத்தில் முடியும். வேறுசில நீண்டநேரத்தில் முடியும், ஆனால் முடிந்தே தீரும்.

ஆ மனிதா, அதுபோல உன் ஆட்டமும் ஓட்டமும் அடங்கிவிடும். உயிர் உடலை விட்டுப் பிரிந்ததும், ஒடுங்கி விடும். சிலசமயம் வெகுசொற்பகாலத்திலே முடிந்துவிடும்.

மண்ணில் இறக்கிவிடுவார்கள். மின்னி ஜொலித்த பட்டுவஸ்திரங்களும் அடிபணிந்த அமைச்சரும் எல்லாம் எங்கே? தொமஸ் கெம்பிஸ் என்பவரின் சகோதரன் தனது அழகிய வீட்டைப்பற்றிப் பெருமை பேசிக்கொண்டிருந்தபோது அவருடைய சிநேகிதன் கூறுவார், இந்த அழகிய மனையில் ஒருகுறை இருக்கிறது; அது என்ன? என்று கேட்டபோது அதுதான், "நீர் ஒரு கதவுசெய்துவைத் திருக்கிறீர்" என்றார். "ஏன்

ருள்" என்று உரத்துக்கூறும் படி கட்டளையிட்டார். அந்தோ பரிதாபம். மாணத்தின் பின் உயர்ந்தவனையும் தாழ்ந்தவனையும் கண்டுபிடிப்பாயா? செல்வனையும் ஏழையையும் பிரித்துக்காட்டுவாயா? இறப்பு எல்லோரையும் சம்பபடுத்தும். இன்று உலகத்தைக் கட்டி ஆள விரும்பினால் நாளை உன்னை ஆறடிமண் கட்டியாளும், கடைசியாய் உன்னைப் புதைப்பது ஆறடிநிலத்தில். அதுதான் மேனிபுழுத்து உக்கி மண்ணோடு மண்ணாய் போகும்படி உன்மேனியின் சொந்தஇடம். நீ விரும்பினாலென்ன விரும்பாவிட்டாலென்ன? நிசமாய்ச் சேருமிடம். இதை நீ தெரிந்துகொண்டு ஏன் இறந்தத் தற்பெருமை, பொருமை, வஞ்சனை, சூதுவாது. உன்னைப் போல மற்றவனையும் வாழ்விடு. நன்மையை விரும்பு. தின்மையை விலக்கு. உன் கடைசிமுடிவை நினை. ஆத்துமாவை அலங்கரி. புண்ணியத்தைச் சேகரி. இன்றிருந்து நாளை உதிரும் மலர்போன்ற உன் முடிவை அடிக்கடி சிந்தி. சாவுவாமுன் உன்னைப் படைத்த பாமனின் கரங்களில் உன்னை ஒப்புவி. காலம் இருக்கும்போது கவனித்துக்கொள் நாளை என்ற வருங்காலத்தை நம்பாதே. வலோற்காரமாய் சாவு எங்களிடமுள்ளதைப் பறிக்கமுன்பு நாமே உலக ஆடம்பரங்களையும் அகக்காரச் செயல்களையும் நீக்கிவிடுவோம். சாவு எங்களை நன்மையில் நின்று பிரிப்பதில்லை. நன்மை நிறைந்த நல்ல தந்தையிடம் ஒப்படைக்கிறது. ஆதலால் பாசத்தின் இருப்பிடமாகிய தேவதாயிடம் இன்றும் எங்கள் மாணவேளையிலும் எங்களுக்காக வேண்டிக் கொள்ள வேணுமென்று இரந்து, சாவை அடிக்கடி நினைந்து பாவத்தை விலக்கி வாழ்ந்தெண்டிப்போமாக.

15 ஆம் ஞாயிறு - 16-7-72

விசுவாசிகளின் மன்றாட்டு

குரு: இறைவனின் வார்த்தையை ஆவலுடன் கேட்க வந்துள்ள நாம் அதில் விசுவாசம் உள்ளவர்களாய் வாழ இறைவனை மன்றாடுவோமாக.

கிறிஸ்துவர்களுக்காக:

1. கிறிஸ்தவர்கள் நற்செய்தியைப் போதிக்கும் பணியைப் பொறுப்புணர்ச்சியுடன் ஏற்றுக்கொள்ளும் படியாக ஆண்டவரே உம்மை மன்றாடுகின்றோம்.

எல். ஆண்டவரே! எங்கள் மன்றாட்டைக் கேட்டருளும்.

நல் வாழ்க்கைக்காக:

2. நல்ல நிலத்தில் விழுந்த விதைகளைப்போல் விசுவாசமும் அன்பும் நிறைந்த வாழ்க்கையால் நாங்கள் நற்கணிகளைக் கொடுக்கவேண்டுமென்று ஆண்டவரே உம்மை மன்றாடுகின்றோம்.

எல். ஆண்டவரே! எங்கள் மன்றாட்டைக் கேட்டருளும்.

ஆசிரியர்களுக்காக:

3. ஆசிரியர்கள் தங்கள் மாணவர்களை உண்மையான கிறிஸ்துவ வாழ்விலே உருவாக்கும் கருவிகளாகத் திகழும்படியாக ஆண்டவரே உம்மை மன்றாடுகின்றோம்.

எல். ஆண்டவரே! எங்கள் மன்றாட்டைக் கேட்டருளும்.

தொழிலாளிகளுக்காக:

4. எங்கள் தொழில் துறைகளில் உள்ளவர்கள் நம் நாட்டுக்குப் போதுமான பொருட்களை உற்பத்திசெய்யும் படியாக ஆண்டவரே உம்மை மன்றாடுகின்றோம்.

எல். ஆண்டவரே! எங்கள் மன்றாட்டைக் கேட்டருளும்.

குரு: உமது வார்த்தையினால் எங்களுக்கு வாழ்வளித்த இறைவா! எல்லா இனத்தவரும் உமது வார்த்தையைக் கேட்டு விசுவசிக்கும்படி உம்மை மன்றாடுகின்றோம். உம்மோடு.....

ஞானஸ்நானத் திருமுறையில் சீரமைப்பு

(முன் தொடர்ச்சி.)

(ஆ) இரண்டாம் பகுதி: ஞானஸ்நானம் அளிக்கும் சடங்கு:

யாவரும் ஞானஸ்நானத் தொட்டிக்குப் பவனியாகச் செல்வர். அவ்வேளை பொருத் தமான பாடல் பாடப்படலாம்.

முதலில் குரு தண்ணீரால் மனிதனின் ஆன்மாவையும், உடலையும் புனிதப்படுத்த திருவுளம் கொண்ட இறைவனின் வியப்புக்குரிய திட்டத்தைச் சூழ்ந்து நிற்பவர்களுக்கு நினைவுபடுத்தி அவர்கள் அனைவரையும் செபிக்கும்படி அழைப்பார். சிறிது நேரம் அமைதியாகச் செபித்தபின் தண்ணீர் மீது இறைவனின் ஆசிரை வேண்டி மன்றாவார்.

தண்ணீரால் சுத்தமாக்கப் படுமுன் பாவத்துக்கு அடிமை யாயிருக்கிறபடியால் பெற்றேறும், ஞானப் பெற்றிருக்கும் பசாசையும் அதன் ஆடம்பரங் களையும் விட்டுவிடுவதாயும், பிதா, சுதன் தாய் ஆவியாகிய மூவொரு தேவனை விசுவசிப்ப தாயும் குழந்தையின் பெயரால் வாக்களிப்பார். இதன் பின் குரு நீரைக் குழந்தையின் தலைமீல் ஊற்றி "பிதா, சுதன், பரிசுத்த ஆவியின் பெயரால் நான் உன்னைக் கழுவு கிறேன்" என்று சொல்லுவார். பல குழந்தைகள் ஞானஸ்நானம் பெறுவதானால் ஒவ்வொரு குழந்தையும் தனித் தனியாகத் திருமுழுக்குப் பெறும். குழந்தையின் தாய், அவள் இல்லாதவிடத்து அதன் தந்தை, குழந்தையை ஏந்தி நிற்பல் வேண்டும். பின் குரு குழந்தைகளின் தலையில் திரு எண்ணெயைப் பூசுவார்.

இவ்வாறு அவர்கள் இறைமக் களோடு இணைக்கப் பெற்று குருவும், ஆசிரியரும், அரச னுமாகிய கிறிஸ்துவின் மறையுடலின் உறுப்புக்களாகி அவராற்றிய பணிக்கு அழைக்கப் படுவதைக் குறிப்பிடுவார்.

(இ) மூன்றாம் பகுதி:

இறுதிச் சடங்குகள் வெண்ணுடை அணிவித்தல்:

ஞானஸ்நானம் பெற்றவரின் உயர்நிலைக்கு அடையாளமாயிருக்கும் வெண்ணுடையை குழந்தைகள் மீது வைத்து சொல்லாலும், செயலாலும் அயலார்க்குத் துணை நின்று அவ்வெண்ணுடையை மாசின்றி நித்திய வாழ் விற்குக் கொண்டு செல்லும்படி வேண்டுவார்.

எரியும் திரி கோடுத்தல்:

குரு எரியும் பாஸ்கா திரியைக் கையில் யிடித்துக்

கொண்டு கிறிஸ்துவின் ஒளி யைப் பெற்றுக் கொள்ளுமாறு கூறுவார். ஒவ்வொரு குடும் பத்திற்கும் ஒருவராக முன் வந்து ஒரு மெழுகு திரியைப் பாஸ்காத் திரியிலிருந்து ஏற் றிக் கொள்வர். விசுவாசத்தில் குழந்தைகள் நிலைத்திருந்து ஆண்டவர் வரும்பொழுது புனிதர் அனைவரோடும் வாண் விட்டில் அவரைச் சந்திக்கத் தகுதிபெறுவார்களாக எனச் செபிப்பார். அதன்பின் குரு குழந்தைகளின் காதுகளையும் உதடுகளையும் விசாலத்தொட்டு இறைவனின் புகழ்ச்சிக்காகவும் மாட்சிக்காகவும் விசுவா சத்தை அறிக்கையிடுமாறு அவர்களைப் பணிப்பார்.

ஞானஸ்நானச் சடங்கு பீடமுற்றத்தில் நடைபெறாத சந்தர்ப்பங்களில் பலிப்பிடத் திற்குக் குழந்தைகள் எரியும் திரியுடனும் மகிழ்ச்சிக் கீதத் துடனும் பவனியாகக் கொண்டு செல்லப்படுவர். அங்கு புதிதாய் இறைமக்கள் கூட்டத்திற் சேர்ந்திருக்கும் குழந்தைகளின் பெயரால் சபையோர் அனைவரும் ஆண்டவர் கற்பித்த செபத்தைச் செபிப்பார்கள்.

அழகாயமையும் ஆசீர் மூன் றுடன் சடங்கு முடிவுறும். குழந்தையை ஏந்தி நிற்கும் தாயை முதலில் குரு ஆசீர்வ திப்பார். பின் தம் குழந்தை களுக்கு மனைவியுடன் இணைத் து முதல் ஆசிரியராய்ப் பணி யாற்றவிரும்பும் தந்தையையும், கடைசியாக அங்கு சமூக மாயிருக்கும் மக்கள் அனைவரையும் ஆசீர்வதிப்பார்.

முடிவுப் பாடல்:

சந்தர்ப்பத்திற்கேற்றாற் போல் பாஸ்கா மகிழ்ச்சியையும் நன்றியையும் தெரிவிக்கும் முகமாய்த் தகுந்த பாடல் ஒன்றை எல்லோரும் பாடலாம். அல்லது கன்னிமரியின் "என் ஆன்மா ஆண்டவரை ஏத்திப் போற்றுகின்றது" என்னும் உன்னத பாடலுடன் Magnificat திருமுறை முடிவடையும்.

"ஞானஸ்நானத்தின் வழியாக நாம் புதிய உடன்படிக்கையின் மக்களாகி பரிசுத்த குலமாக அரச குருத்துவ இறைவாக்குரைக்கும் பணியேற்று வாழக் கடமை கொள்கிறோம். நாம் பெற்ற இன்பம் பிறரும்பெற வழிதேடுகிறோம். இதுவே கிறிஸ்தவ வாழ்வின் அழைப்பாகும்." (சங்க ஏடுகள்).

"விசுவசித்து ஞானஸ்நானம் பெறுபவன் மீட்பு அடைவான்."

இப்பத்திரிகை யாழ்ப்பாணம், 5-ம் குறுக்குத்தெருவில் 20 ஆம் இலக்கத்தில் வதியும் திரு. நீக்கிலஸ் ஜேம்ஸ் அவர்களால் உரிமையாளருக்காக அர்ச். சூசைமா முனிவர் அச்சகத்தில் 1972-ம் ஆடி மாதம் 15-ந்தேதி சனிக்கிழமை அச்சிடப்பெற்று வெளியிடப்பட்டது. தந்தி: "கதலிக் பிரஸ்" யாழ்ப்பாணம் தொலைபேசி: 300; நாடெண்: 1876;

சிரிப்பு வருகுது

(ச. வில்பிறெட்., மறையாசிரியர்)

சிரிப்பு, இது சிறந்த மருந்து. வாழ்க்கையில் துன்பம், துயரம் அனுபவித்தவன் சிரித்து அதை மறக்கிறான். வாழ்க்கையில் இன்பத்தை அடையவேண்டுமென நினைக்கிறவன் சிரித்து மகிழ்கிறான். எப்போதும் சிரித்த முகத்துடன் இருக்க வேண்டுமென்று நினைக்கிறவன் சிரித்து தன் முகபாவனையைக் காட்டுகிறான்.

ஒருவன் சிரிக்கிறான், ஒருவன் சிரிப்பதுபோல் நடக்கிறான், இன்னொருவன் சிரித்துக் கொண்டே அழுகிறான். வேறொருவன் அழுதுகொண்டே சிரிக்கிறான். இப்படிச் சிரிப்பு பலவகை.

பஸ், நிற்கிறது. நின்ற பஸ் மீண்டும் போகிறது. நின்ற பஸ்ஸை விட்டு விட்டு ஒருவன் பின்னால் தூரத்துகிறான். பார்க்கிறேன், சிரிப்பு வருகிறது.

வேறொருவன் ஊசியில் தூல்கொர்க்கிறார். முடியவில்லை. உற்று நோக்குகிறார் முடியவில்லை. மீண்டும் மீண்டும் முயல்கிறார். முடியவில்லை. தூலையும் ஊசியையும் தூர எறிகிறார். பார்க்கிறேன், சிரிப்பு வருகிறது.

ஒருவர் வருகிறார். அவர் வண்டி (வயிறு) முன்சரிந்து இருக்கிறது "ஜேம்ஸ் பொன்ட்" பெல்ட்டினால் இறுக்கி கட்டியிருக்கிறார். வண்டி கீழே இழுக்கிறது. பெல்ட்டோ மேலே இழுக்கிறது. கூர்ந்து கவனிக்கிறேன், சிரிப்பு வருகிறது.

அண்ணாவின்...

[2-ம் பக்கத் தொடர்ச்சி]

முறை உனக்காகக் கண்ணீர் சொரிந்தான்; உனக்கிருக்கும் நன்மைகள் அனைத்தும் அவள் வழியாக அல்லவா உனக்குக் கிடைத்துள்ளன; நீ உயிரோடு வாழ்வதே அவளால் தானே....."

ஆம் தம்பி, நன்கு சிந்தித்துப் பார். அம்மாவின் சொற்களுக்குக் கீழ்ப்படிந்து நட. தன்னுதரத்தைப் பாலாகத்தந்து வளர்த்த அன்னை நமக்குச் சொல்வதும், செய்வதும் நன்மைக் கென்று எண்ணு. கோழி மிதித்துக் குஞ்சு சாவதாகக் கேள்விப்பட்டிருக்கின்றாயா? அடித்தாலும், அணைத்தாலும் நானுந்தன் பிள்ளையென வாழ்வாங்கு வாழப்பழகு.

"தாயிற்சிறந்த கோவினு மில்."

அடுத்த கடிதத்தில் சந்திப்போம், வணக்கம். இப்படிக்கு உனது அன்புள்ள, அரியண்ணா.

சைக்கிளிலே ஒருவர் பயணம் செல்கிறார். நிமிர்ந்த நெற்றி; வளையாத உடல், வழியில் ஓர் சிறு முள் ரயரில் ஏறுகிறது. புஸ்...ஸ்...ஸ் என்ற ஓசை. கீழே குதிக்கிறார், குனிந்து பார்க்கிறார். முன்சக்கரம் (மீம்) சிலத்தைத் தொடுகிறது. தொடர்ந்து அவர் வாய்பலகெட்டவார்த்தைகளை உதிர்க்கின்றது. கவனித்தேன், சிரிப்பு வருகிறது.

வீதி ஓரத்திலே ஒரு தம்பதியர். கணவன் கையில் பெட்டி, படுக்கை, குடை, கைப்பை இப்படிப்பல, பிள்ளைகள் இருவர் வேட்டியைப் பிடித்துத் தொடர்ந்தபடி. மனைவியோ கைவீசி ஓய்மாமாக பீடு நடை போடுகின்றார். அவன் தவிக்கிறான். அவளோ, இரண்டு பிள்ளைகள் பெற்றும் நிம்மதியாகச் செல்கிறோம் என்று மகிழ்கிறான். கண்டேன், காட்சியால் சிரிப்பு வருகிறது.

ஆங்கிலப்படம் திரையிடப்படுகிறது. முதல் முறையாக ஒருவர் நுழைகிறார். அமர்கிறார். கண்ணிமைக்காமல் பார்க்கிறார். சுவைக்கிறார். திரையில் கடுகதியில் பறந்து வருகிறது ஜெட் விமானம் ஒன்று. நேரே பறந்து தலை மீது வருவது போன்ற நினைப்பு "ஐயோ தலை போச்சே" என்று அலறுகிறார் அந்தப் பெரியார், திரும்பிப் பார்க்கிறேன், சிரிப்பு வருகிறது.

ஆலயம் ஒன்றில் திருப்பலி நடைபெறுகின்றது. நடுப் பகுதி. திருப்பலிமுறை நடைபெறுகின்றது. வயது முதிர்ந்த ஆச்சி ஒருத்தி நுழைகிறார். நேராக, பக்கத்திலுள்ள சுருபத்திடம் செல்கிறார். தடவுகிறார். முத்தி செய்கிறார். நேர்த்தி கட்டுகிறார். "அவன் சாகணும்" என்று வாய் முணு முணுக்கிறது. ஐந்துசத நூற்பந்து முடியும்வரை சற்றுக்கொள், திருப்பலி, எழுந்தேற்றம், இவற்றைக் கவனித்ததாகத் தெரியவில்லை. வந்தவள் திரும்பி விட்டாள். பார்க்கிறேன், சிரிப்பு வருகிறது.

உலகம் ஒருநாடகமேடை, அதில்தோன்றும் ஒவ்வொரு மனிதனும் ஒரு பாத்திரம் ஏற்கின்றனர். அவர்களின் செயலை— நடிப்பைப் பார்த்தால் நமக்குச் சிரிப்பு வருகிறது.

சிரித்து வாழலாம். ஆனால் பிறர் சிரிக்க வாழக் கூடாது. 'அகத்தின் அழகு முகத்தில் தெரியும்' என்பார்கள். அகத்தின் நிறைவை நமது முகத்தில் சிரிப்பின் மூலம் காட்டுகின்றோம்.

"கிறிஸ்துவில் மகிழ்ச்சியாக இருங்கள். மீண்டும் கூறுகின்றேன். மகிழ்ச்சியாக இருங்கள்" என்கிறார் புனித சின்னப்பர்.



பள்ளிமுனை—சவினா பிகிரூடோ அவர்களின் முதல் வருட மரண ஞாபகம் மறவு: 17-7-71.

"பெற்ற தாயை இழந்து குமுறியின்ற போதும், உற்றரும் உறவினரும் பேதலித்த போதும் உறுதுணையாய் அரவணைத்து ஊக்கம் தந்தாய் என் பெருத்தாயே! கால மெனும் ஏட்டினிலே பாட்டிசைத்துப் பண்பாடி, குலத்தாயாய் திகழ்ந்து குவலயத்தில் புகழ்தேடி, சோலைவனமாக சுகமனைத்தும் எனக்கீட்டி, சுகம தாங்கி நின்ற என் அப்பாச்சியே! உனக்காண ஏற்குத்தம்மா என் உள்ளம்."

"ஆண்டவரே இவளுக்கு நித்திய இளைப்பாற்றியை அளித்தருளும்"

தேடக்கிடையாத அருமை அப்பாச்சியைக் காணத் துடிக்கும்:

வளர்ப்பு மகன். எம். ஆனந்தம் ரெசு. உபதபால் அதிபர், பள்ளிமுனை. மற்றம்: திருமதி, ஆனந்தம் இராஜேஸ்வரி, பிறக்களி, மெக்ளர். பள்ளிமுனை, மன்றார்.



ஜேக்கப் சன்முத்து 6-ம் வருட மரண ஞாபகம் மரணம்: 15-7-1966.

ஆரூண்டு சென்றதெங்கள் அருமைத்தலைவர இன்பமெல்லாம் ஈண்டிழர் தோம் அன்பின் தந்தாய் சீராண்ட உனக்காணப் பாலியானும் யும் பொன் சொரியும் மொழியினை மறந்தோம் ஐயோ பாராண்டாய் பண்பளித்தாய் பறந்து போனாய் பகலிரவாய் உனே நினைந்து நாங்கள் சிந்தம் மாற எம் கண்ணீரை இறைவன் ஏற்றற்கு) ஈடில்லாப் புகழளிக்க வேண்டுகின்றோம்.

இவரது ஆன்ம சார்திக்காக ஆடி 17-ந் திகதி காலை 5-30 மணிக்கு அச்சுவேலி அர்ச். சூசையப்பர் தேவாலயத்தில் திவ்விய பாடற்பூசை நடைபெறும். இதைக்கண்ணுறும் அன்பர்கள் யாவரும் இவ்வாத்தம சார்திக்காகமன்றும்படி வேண்டப்படுகின்றனர்.

இவரின் பிரிவால் தய்ருதம்: திருமதி ரெஜினா சவரிமுத்துவும், பிள்ளைகளும். "காராளகிரி, அச்சுவேலி.